



దంతాలపల్లి : వర్షానికి ధాన్యం తడవకుండా రైతులు కప్పిన కవర్



గార్లలో అకాల వర్షంతో తడిసిన ధాన్యం



బయ్యారం : ఏజెన్సీలో వడ్ల రాశి పక్కన నీరు వెళ్లడానికి కాల్వ తీస్తున్న రైతులు



బయ్యారం : రహదారిపై ఆరపోసిన మక్కలపై టార్పాలిన్ కప్పిన రైతులు



చిన్నగూడూరు : టార్పాలిన్లను వడ్ల రాశిపై కప్పకుంటున్న రైతులు



పెద్దవంగర : కొరిపెల్లిలో ధాన్యం రాశులపై కవర్లను కప్పిన రైతులు



డోర్నకల్ : మన్నెగూడెంలో ..

# తుఫాన్తో ప్రజలు పరేషాన్

బయ్యారం/గార్ల/ పెద్దవంగర/కురవి, డిసెంబర్ 5 : మిచెంగ్ తుఫాన్ కారణంగా కురుస్తున్న వర్షం, ఈదురు గాలుల కారణంగా రైతులు, ప్రజలు పరేషాన్ అవుతున్నారు. బంగాళాఖాతంలో ఏర్పడిన అల్పపీడనం తుఫాన్గా మారడంతో వాతావరణంలో తీవ్ర మార్పులు చోటు చేసుకున్నాయి. రెండు రోజులుగా మండలంలో చిరు జల్లులతో ఎడ తెరిపి లేని వర్షం కురుస్తుండగా ఈదురు గాలులతో వాతావరణం చల్లబడింది. దీంతో ప్రజలు తీవ్ర ఇబ్బందులు పడుతున్నారు. చల్లదనాన్ని తట్టుకోలేక బయటికి రావాలంటే ఇబ్బంది పడుతున్నారు. దీంతో రహదారులు బోసి పోయాయి. ఏజెన్సీ గ్రామాల్లో వరి, మక్కజొన్న వంటి పంటలు తుది ఆరబోత దశలో ఉన్నాయి. దీంతో వాటిని సంరక్షించుకునేందుకు టార్పాలిన్ కప్పి సంరక్షిస్తున్నారు. మిర్చి పంట పూత రాలుతుండగా పత్తి తడిసి పోయి నష్టం వాటిల్లుతుంది. బయ్యారంలోని ధాన్యం కొనుగోలు కేంద్రంలో రైతులు టార్పాలిన్లను కప్పి కాపాడుకుంటున్నారు. కురవి మండలంలో వరి కుప్పలు నీటి మునిగాయి. ఆకాల వర్షం రైతులకు అపార నష్టం కలిగించింది.

## చెడగొట్టు వాన.. చేతికి రాని పంట

నర్సంపూలపేట : మండలంలో రెండు రోజులుగా కురుస్తున్న వర్షంతో అన్న దాతను కంటిమీద కును కు లేకుండా చేస్తోంది. కోతకొచ్చిన ధాన్యం, పత్తి, మిరుప, పంటల్లో నీరు నిలిచింది. ఈదురు గాలులతో వర్షం కురవడంతో కొనుగోలు కేంద్రాల్లో ధాన్యం తడవకుండా జాగ్రత్తలు తీసుకుంటున్నారు. సోమవారం రాత్రి నుంచి ఈదురు గాలులతో వాన పడడంతో రైతులు ఏమీ చేయలేని స్థితిలో ఉండిపోయారు. చేతికి వచ్చిన పత్తి తడిసిపోయింది. దీనికి తోడు ఎర్రబారిన మిరుప ఏరే సమయంలో వర్షం రావడంతో కాయ కుళ్లిపోయే అవ

- వర్షంతో పంట నష్టం
- తడిసిన ధాన్యం, పత్తి, మిరుప
- ఆందోళనలో రైతులు
- కొనుగోలు కేంద్రాల వద్ద వడిగావులు

కాశం ఉందని ఆవేదన వ్యక్తం చేస్తున్నారు.

## దంతాలపల్లిలో..

దంతాలపల్లి : మండలంలో ఎడతెరిపి లేకుండా కురుస్తున్న వర్షానికి జన జీవనం స్తంభించింది. సోమవారం రాత్రి నుంచి కురుస్తున్న వర్షానికి ఇప్పటికే వరి కోసిన రైతుల కల్లాల్లో ఉన్న ధాన్యం తడిసింది. వరి కోతలకు సిద్ధంగా ఉన్న పంటలు ఈదురు గాలులకు నేల వాలాయి. చేతికొచ్చిన పంటలు నీటి పాలుపుతుండడంతో రైతులు బోరున విలసిస్తున్నారు. ఇప్పటికే వరి కోతలు పూర్తి కావాల్సి ఉండగా అసెంబ్లీ ఎన్నికల వల్ల కొంత ఆలస్యమయ్యింది.

## చిన్నగూడూరులో..

చిన్నగూడూరు : తుఫాను ప్రభావంతో మండల వ్యాప్తంగా మంగళవారం ఎడతెరిపి లేకుండా వర్షం కురిసింది. వర్షంతో ప్రజలు ఇండ్లకే పరిమితమయ్యారు. ధాన్యాన్ని కాపాడుకునేందుకు రైతులు తీవ్ర అవస్థలు పడ్డారు. ధాన్యం తడవకుండా రైతులు టార్పాలిన్లు, పట్టాలు కప్పారు. కోతకు సిద్ధంగా ఉన్న వరిసాగు రైతులు తీవ్ర ఆందోళన చెందుతున్నారు. చేతి కందివచ్చే సమయంలో తుఫాను నిండా ముంచుతుందని రైతులు ఆవేదన చెందుతున్నారు.

## డోర్నకల్లో..

డోర్నకల్ : మండలంలోని సోమవారం రాత్రి నుంచి కురుస్తున్న మిచెంగ్ తుఫాన్తో రైతులు ఇబ్బందులు పడుతున్నారు. వరి కోతల ప్రారంభ దశలో తుఫాన్ రావడంతో రైతులు ఆందోళన చెందుతున్నారు. చిల్కోడు, మన్నెగూడెం, ముల్కలపల్లి, బంజర, అమ్మపాలెం, పెరుమాండ్ల సరిహద్దు గ్రామాల్లో కొందరు రైతులు కలాల్లో పోసిన ధాన్యం తడవకుండా టార్పాలిన్లు, పట్టాలు కప్పకున్నారు. మిర్చి తోటలు తుఫాన్ వల్ల దెబ్బతింటున్నాయి.



బయ్యారం : మక్కలపై టార్పాలిన్, పరదాలు కప్పిన రైతులు



నర్సంపూలపేటలో నేలవాలిన వరి

డోర్నకల్ : మన్నెగూడెంలో ..

## విద్యార్థులు లక్ష్యంతో చదవాలి

పెద్దవంగర, డిసెంబర్ 5: విద్యార్థులు లక్ష్యంతో చదవాలని తోర్రూరు మదర్ స్టెఫానీ సంస్థ అధ్యక్షుడు కాసోజా సాయినాథ్ సూచించారు. మంగళవారం మండలంలోని చిన్నవంగరలోని కేజీబీవీ విద్యార్థులకు నేపల్ వలంటీర్ దినోత్సవాన్ని పురస్కరించుకుని గాడిపెల్లి కృష్ణప్రసాద్ ఆర్థిక సాయంతో పరీక్షా సామగ్రిని అందించి మాట్లాడారు. విద్యార్థులకు ప్రభుత్వం కార్పొరేట్ స్కాయి విద్యను అందిస్తుందన్నారు. విద్యతో పాటు సామాజిక సేవ, క్రీడలపై దృష్టి సారించాలన్నారు. ఈ కార్యక్రమంలో సంస్థ ప్రతినిధులు సురేశ్ బాబు, రాజేశ్, చందురెడ్డి తదితరులు పాల్గొన్నారు.



పరీక్షా ప్యాక్షను అందిస్తున్న సాయినాథ్

## జాతీయ బాలల సైన్స్ లో దంతాలపల్లి విద్యార్థినులు

దంతాలపల్లి, డిసెంబర్ 5 : హైదరాబాద్ లో సెంటర్ ఫర్ ఎకనామిక్స్ ఆండ్ సోషల్ సైన్స్ (సీఈఎస్ఎస్)లో జరుగుతున్న రాష్ట్రస్థాయి 31వ జాతీయ బాలల సైన్స్ కాంగ్రెస్ లో దంతాలపల్లి జడ్పీ పాలశాల విద్యార్థులు బీ జ్యోత్స్న, టీ నిహారిక హాజరయ్యారు. ఈ సందర్భంగా ఆరోగ్య, అనారోగ్యజారం అనే అంశంపై విద్యార్థులు వివరించారు. ఆ విద్యార్థినులను పాలశాలలో మంగళవారం ఉపాధ్యాయులు అభినందించారు.



జాతీయ స్థాయి బాలల సైన్స్ లో పాల్గొన్న విద్యార్థినులు

## రాష్ట్ర స్థాయి పోటీలకు ఎంపిక

కురవి, డిసెంబర్ 5 : మండలంలోని చింతపల్లి జడ్పీ పాలశాల విద్యార్థులు అండర్-14 రాష్ట్ర స్థాయి బాస్కెట్ బాల్ పోటీలకు ఎంపికైనట్లు హెచ్ఎం బీ శంకర్ మంగళవారం తెలిపారు. రంగారెడ్డి జిల్లాలో ఈనెల 8,9,10న నిర్వహించే అండర్-14 ఎస్జీఎఫ్ పోటీల్లో వీరు తలపడనున్నట్లు పేర్కొన్నారు. ఎం పవన్, ఏ వర్షత్, వీ మహేశ్వర్, టీ దీప్తిక, డి మమతను ఉపాధ్యాయులు అభినందించారు.



పోటీలకు ఎంపికైన విద్యార్థులు

## బాధిత కుటుంబాన్ని ఆదుకోవాలి

తోర్రూరు, డిసెంబర్ 5 : బాధిత కుటుంబాన్ని ఆదుకోవాలని బాలాజీ సోషల్ సర్వీస్ సొసైటీ వ్యవస్థాపకుడు నర్సూటి సంతోష్ కోరారు. సిరిగిరి రవి మహారాష్ట్రలోని సోలాపూర్ లో అనారోగ్యంతో మృతి చెందాడు. మంగళవారం ఆయన మృతదేహాన్ని స్వగ్రామం రేపోజికి తీసుకొచ్చారు. మృతుడి అంత్యక్రియల కోసం సంస్థ ప్రతినిధులు రూ.10వేల ఆర్థిక సాయం అందజేశారు. సంతోష్ మాట్లాడుతూ నిరుపేద బేడ బుడగ జంగాల కులానికి చెందిన రవికి ఆరుగురు కుమార్తెలు ఉన్నారని తెలిపారు. కుటుంబ పెద్ద మృతితో ఆడబిడ్డల పరిస్థితి దయనీయంగా మారిందని, దాతలు స్పందించి వారికి అండగా నిలువాలని కోరారు. కార్యక్రమంలో సంస్థ జిల్లా అధ్యక్షుడు చలపతిరావు, డివిజన్ అధ్యక్షుడు తూర్పాటి సతీష్, ముఖ్య సలహాదారులు రేబెల్లి సోములు, కొండలు, బాబురావు, సమృద్ధి తదితరులు పాల్గొన్నారు.



మృతదేహం వద్ద నివాళులు అర్పిస్తున్న బాలాజీ సోషల్ సర్వీస్ సొసైటీ ప్రతినిధులు